

Врз основа на член 73 став (1) точка 2) од Законот за енергетика* („Службен весник на Република Северна Македонија“ бр.101/25 и 135/25) и член 109 став (4) од Законот за општата управна постапка („Службен весник на Република Македонија“ бр. 124/15) и член 20 од Правилата за постапување по приговори и разрешување на спорови (Службен весник на РСМ бр. 233/25), Регулаторната комисија за енергетика, водни услуги и услуги за управување со комунален отпад на Република Северна Македонија на 15 јуни 2026 година донесе

РЕШЕНИЕ **за одбивање на приговор**

1. Приговорот на Миле Петковски од с. Умин Дол, Куманово УП2 бр. 09-211/26 од 28 април 2026 година против Фактура за испорачана електрична енергија бр. 1161896265 од 24.03.2026 за период 23.09.2025-23.03.2026 година на ЕВН ХОМЕ ДОО Скопје СЕ ОДБИВА.
2. Фактурата за испорачана електрична енергија бр. 1163109614 од 11.05.2026 за период 24.03.2026-06.05.2026 година на ЕВН ХОМЕ ДОО Скопје СЕ ПОТВРДУВА.
3. Ова Решение влегува во сила со денот на донесувањето, а се објавува на веб-страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

Образложение

Миле Петковски од с. Умин Дол, Куманово до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика) поднесе Приговор УП2 09-211/26 од 28 април 2026 година против Фактура за испорачана електрична енергија бр. 1161896265 од 24.03.2026 за период 23.09.2025-23.03.2026 година на ЕВН ХОМЕ ДОО Скопје.

Според ЕВН ХОМЕ – за местото на потрошувачка број 161111235100, врз основа на обезбедени состојби од броило редовно отчитано со оптика на 03.2026 година, изготвена е коригирана фактура број 1161896265 по Извештај за отчитани состојби од 23.03.2026 година.

Корекцијата на фактура е извршена, со цел да се овозможи точна распределба на потрошената електрична енергија, по соодветните тарифни блокови. Во случај кога е извршена уплата по фактури кои се сторнирани за изготвување на корекциската фактура, уплатените средства се земени предвид и се евидентираат во новата, коригирана фактура.

Воедно, фактурата бр. 1162667637, изготвена со проценети состојби е сторнирана и изготвена е нова коригирана број 1163109614 врз основа на обезбедени состојби (Извештај за отчитани состојби на броилото од 06.05.2026 прилог на овој допис). Истата ќе биде доставена до корисникот.

Броилото е внатре во имот и од страна на Операторот на дистрибутивниот систем се вршат напори за што поредовно отчитување на предметното броило.

На седница на Комисијата за постапување по Приговори од 14 мај 2026 година се разгледуваше следната документација:

1. Приговор УП2 09-211/26 од 28 април 2026 година со прилог:
 - Приговараната фактура
 - Уплатници за фактури за испорачана електрична енергија
 - Комуникација со ЕВН ХОМЕ ДОО Скопје
 - Извештај за отчитани состојби на броилото од 23.03.2026 година
 - Фактури за испорачана електрична енергија за ноември 2025 до февруари 2026
2. Одговор на Приговор и дополнителни докази од ЕВН од 7 април 2026 година:
 - Коригирана фактура бр. 1163109614 од 11.05.2026 за период 24.03.2026-06.05.2026
 - Извештај за отчитани состојби на броилото од 06.05.2026 година

На седницата се заклучи коригираната фактура бр. 1163109614 од 11.05.2026 за период 24.03.2026-06.05.2026 да се прати до подносителот на приговорот да се произнесе за дали приговара на истата, при што на 18 мај 2026 година беше одговорено дека се останува во целост кон Приговорот и коригираната фактура.

На 22 мај 2026 година приговорот повторно се разгледуваше.

Регулаторната комисија за енергетика при разгледувањето на Приговорот утврди дека истиот е неоснован.

Имено, согласно доставениот Извештај за отчитани состојби на потрошена електрична енергија, видно е дека состојбата на броилото во однос на потрошената електрична енергија во висока тарифа и ниска тарифа е соодветно прикажана и фактурирана во корекциската фактура, а блоковите се соодветно проширени.

Согласно член 29 од Правилата за снабдување со електрична енергија („Службен весник на Република Македонија“ бр. 172/18 и „Службен весник на Република Северна Македонија“ бр. 138/19 и 159/22) (во понатамошниот текст: Правила за снабдување) операторот на електродистрибутивниот систем отчитувањето на мерните уреди кај домаќинствата го врши најмалку еднаш квартално во текот на календарската година, а по исклучок, отчитувањето на мерните уреди може да се врши и повеќе пати во текот на пресметковниот период кога е тоа потребно поради промена на тарифата за дистрибуција на електрична енергија или кога потрошувачот доставил приговор на фактурата.

Согласно член 31 од Правилата за снабдување ако операторот од било која оправдана причина, не успеал да изврши отчитување на мерниот уред во предвидениот рок, пресметката на потрошената електрична енергија за тековниот пресметковен период ќе се изврши збирно со пресметката за потрошената електрична енергија во наредниот пресметковен период. Во овие случаи, операторот има право да изврши проценка на потрошувачката и проценката да ја достави до снабдувачот. Точната пресметка и соодветното порамнување ќе се изврши кога ќе се создадат услови за отчитување на мерниот уред. Снабдувачот може да ги прифати податоците од самоотчитувањето на мерните уреди од страна на потрошувачот за пресметковниот период во кој операторот не извршил отчитување.

Согласно член 10 ставови (5), (6) и (7) од Тарифниот систем за продажба на електрична енергија на потрошувачите кои ги снабдува универзалниот снабдувач и снабдувачот во краен случај („Службен весник на Република Северна Македонија“ бр. 246/23), периодот за којшто се пресметуваат надоместоците (пресметковен период) по правило е 30 дена при што универзалниот снабдувач е

должен да издаде најмалку 12 фактури во текот на една календарска година. Граничните вредности на блоковите од членот 7 став (2) на овој тарифен систем се однесуваат на потрошувачка во ВТ (висока тарифа) за период од 30 дена и поради тоа треба да бидат деливи со бројот 30. Во случаите кога фактурата за испорачана електрична енергија се однесува за период различен од 30 дена, граничните вредности на блоковите се зголемуваат или намалуваат пропорционално на бројот на денови во пресметковниот период.

Имајќи го предвид горенаведеното, се одлучи како во диспозитивот на ова Решение.

ПРАВНА ПОУКА: Против ова Решение може да се поведе управен спор во рок од 30 дена од денот на приемот на истото.

УП2 бр. 09–211/26
15 јуни 2026 година

ПРЕТСЕДАТЕЛ
на Регулаторната комисија за енергетика, водни услуги и
услуги за управување со комунален отпад на
на Република Северна Македонија

Ацо Ристов